

Упатство за користење дигитален сертификат во системот за е-Одобрение за градење www.gradezna-dozvola.mk

Почитувани Корисници,

Ве известуваме дека ова упатство е наменето за технички лица, (ИТ сектор / лица кои се задолжени за одржување на компјутерите и ИТ инфраструктурата во вашата фирма/институција).

ЗЕЛС не пружа техничка поддршка за физички и правни лица и за истото ве замолуваме да ангажирате соодветно техничко лице.

Доколку има потреба од појаснување на ова упатство и постапката за инсталација на компонентата за потпишување и самото потпишување, техничките лица може да се јават во ЗЕЛС - ИТ сектор или да пратат емаил на contact@zels.org.mk.

Истовремено Ве известуваме дека ЗЕЛС не е орган во постапката која се води исклучиво пред надлежниот орган утврден со Закон, па оттука, за сите прашања и информации поврзани со вашиот предмет Ве упатуваме да се обратите до органот пред кој се води постапката.

Ви благодариме за разбирањето,
Со почит,
ЗЕЛС

Еден од условите за користење на системот за е-Одобрение за градење (www.gradezna-dozvola.mk) е корисниците да поседуваат валиден дигитален сертификат (дигитален потпис).

Системот работи исклучиво со валидни дигитални сертификати кои се издадени од овластени издавачи на сертификати заведени во [Регистарот на издавачи на сертификати во Република Северна Македонија](#).

Моментално овластени издавачи на сертификати во Република Северна Македонија се [Македонски Телеком](#) и [КИБС](#), па секој корисник треба да поседува валиден сертификат издаден од еден од нив.

Откако ќе го проследите упатството за инсталирање на дигиталниот сертификат (во зависност дали станува збор за [КИБС](#) или [ТЕЛЕКОМ](#) кои имаат различни процедури за инсталирање) и ќе го приспособите за работа на Вашиот персонален компјутер, ова упатство ќе ви помогне како да го користите Вашиот сертификат во нашиот систем.

Што е потребно за да се прикачи дигитален сертификат на вашиот профил на www.gradezna-dozvola.mk?


Уредно инсталиран дигитален сертификат приспособен за работа на Вашиот компјутер

Откако ќе го инсталирате Вашиот дигитален потпис согласно дадените упатства од издавачот (КИБС или ТЕЛЕКОМ) тој треба да е активен и спремен за користење.

Ова можете да го проверите доколку се обидете да потпишете некој Microsoft Word или PDF документ локално на вашиот компјутер или доколку пристапите во Internet Options/ Content/ Certificates.

Доколку во делот **Personal** го гледате Вашето име и презиме и името на издавачот каде што се гледаат и root сертификатите двоен клик на името и

треба да го добиете овој прозорец, тогаш Вашиот потпис е уредно инсталиран и спремен за користење



Информацискиот систем е-градежно земјште е надграден во интерес на поедноставена постапка на потпишување на поднесувањето нови барања или постапување по веќе поднесени барања (потпишување на чекорите во постапката).

Оттука, веќе не е потребно да користите JAVA аплет и посебни верзии на прелистувачи.

Потребно е еднократно да го преземете и да го инсталирате софтверскиот додаток, **доколку станува збор за**

32-битен оперативен систем кликнете [ТУКА](#) или

64-битен оперативен систем кликнете [ТУКА](#).


Од моментот на инсталација можете да користите понови верзии пребарувачи (Microsoft Edge, Google Chrome) и било која негова верзија без да користите било кое издание на JAVA верзија.

Истовремено укажуваме дека без инсталираниот софтверски додаток опишан погоре, нема да можете да постапувате во системот (**JAVA веќе нема да биде препозната при потпишувањето**).

Софтверскиот додаток е потребно да се инсталира еднократно на вашиот компјутер.


Вчитување на сертификатот во профилот

Откако ќе се најавите во системот со Вашето корисничко име и лозинка потребно е да одите во делот ПРОФИЛ кој се наоѓа горе десно и да го внесете Вашиот потпис, потребно е да се прикачи еднаш и при секоја следна промена на дигиталниот сертификат (обнова или вадење нов).



Доколку излезат таканаречени попапи (pop up) од Вашиот прелистувач или од самата веб страна www.gradezna-dozvola.mk потребно е истите да бидат **активирани т.е одобрени**.

Доколку е се во ред и одберете **Прикачи**, ќе се отвори прозорец каде може да се одбере еден потпис од активната листа на сертификати од вашиот персонален компјутер.



1. Потписот ако е добиен на емаил и го имате само како сертификат, треба да изберете Фајл сертификат и потоа да го вчитате истиот и да одберете Продолжи како би ги прикачиле.
2. Ако потписот е на токен (УСБ), тогаш треба да изберете Инсталиран сертификат од drop down менито да го изберете валидниот потпис и одберете Продолжи.

Откако ќе го прикачите вашиот сетрификат може да почнете со поднесување или постапување по вашето барање.

